

රාජ්‍ය සේවා කොමිෂන් සභාව

ශ්‍රී ලංකා විද්‍යාත්මක සේවයේ I ශ්‍රේණියේ නිලධාරීන් ජ්‍යෙෂ්ඨතාව හා කුසලතාව මත එම සේවයේ විශේෂ ශ්‍රේණියට උසස් කිරීම හා තනතුරට පත් කිරීම

අංක 1877/27 දරන 2014 අගෝස්තු මස 28 දිනැති අති විශේෂ ගැසට් පත්‍රයේ පළ කරන ලද, 1996/25 හා 2016 දෙසැම්බර් මස 06 දිනැති අති විශේෂ ගැසට් පත්‍රයෙන් සංශෝධනය කරන ලද 2006.01.01 දින සිට බලාත්මක වන ශ්‍රී ලංකා විද්‍යාත්මක සේවයේ සේවා ව්‍යවස්ථා සංග්‍රහයේ 10.3 වගන්තිය හා අනුමත බඳවා ගැනීම් පරිපාටිවල විධිවිධාන ප්‍රකාරව, විද්‍යා හා තාක්ෂණ අමාත්‍යාංශයේ පුරප්පාඩුව පවතින අධ්‍යක්ෂ ජනරාල් තනතුරේ පුරප්පාඩුව සඳහා ශ්‍රී ලංකා විද්‍යාත්මක සේවයේ I ශ්‍රේණියේ සක්‍රීය සේවයේ නියුතු සුදුසුකම්ලත් නිලධාරීන් එම සේවයේ විශේෂ ශ්‍රේණියට උසස් කිරීම හා තනතුරට පත් කිරීම සඳහා අයදුම්පත් කැඳවනු ලැබේ.

01. පුරප්පාඩු සංඛ්‍යාව :

අනු අංකය	අමාත්‍යාංශ / දෙපාර්තමේන්තුව	තනතුර	පුරප්පාඩු සංඛ්‍යාව	කාරණය
01	විද්‍යා හා තාක්ෂණ අමාත්‍යාංශය	අධ්‍යක්ෂ ජනරාල්	01	විශේෂ ශ්‍රේණියට උසස් කිරීම හා තනතුරට පත් කිරීම

02. උසස් කිරීම සඳහා සපුරාලිය යුතු සුදුසුකම් :

- I. විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ උපාධි ප්‍රදානය කිරීමේ ආයතනයක් වශයෙන් විශ්වවිද්‍යාල ප්‍රතිපාදන කොමිෂන් සභාව විසින් පිළිගෙන ඇති ආයතනයකින් රසායන විද්‍යාව හෝ භෞතික විද්‍යාව යන විෂය ක්ෂේත්‍රයක පශ්චාත් උපාධියක් ලබා තිබීම.
- II. උසස්වීම් සඳහා සුදුසුකම් ලබන දිනට ශ්‍රී ලංකා විද්‍යාත්මක සේවයේ I ශ්‍රේණියේ වසර පහක (05) සක්‍රීය හා සතුටුදායක සේවා කාලයක් සම්පූර්ණ කර තිබීම හා පළමු ශ්‍රේණියට උසස් කිරීමෙන් පසු වැටුප් වර්ධක පහක් (05) උපයාගෙන ඇති නිලධාරියෙකු වීම.
- III. උසස් කිරීම සඳහා සුදුසුකම් ලබන දිනට ශ්‍රී ලංකා විද්‍යාත්මක සේවයේ වසර 18කට නොඅඩු සක්‍රීය සේවා කාලයක් සම්පූර්ණ කර තිබීම.
- IV. උසස්වීම් සඳහා සුදුසුකම් ලබන දිනට පූර්වාසන්න වසර පහක් (05) තුළ වාර්ෂික කාර්ය සාධනය සතුටුදායක හෝ ඉහළ මට්ටමක පැවතීම.
- V. රාජ්‍ය සේවා කොමිෂන් සභා චක්‍රලේඛ: 01/2020 හි සඳහන් විධිවිධානයන්ට අනුකූලව විනයානුකූල දඩුවමක් ලබා නොතිබීම.
- VI. තනතුරට පත්කිරීම සඳහා සපුරාලිය යුතු සුදුසුකම් :

අනු අංකය	දෙපාර්තමේන්තුව / අමාත්‍යාංශය	තනතුර	සුදුසුකම
01	විද්‍යා හා තාක්ෂණ අමාත්‍යාංශය	අධ්‍යක්ෂ ජනරාල්	I සිට V දක්වා සියලුම සුදුසුකම් සම්පූර්ණ කරනු ලැබූ එවකට පැවති අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශයේ නිපුණතා සංවර්ධන, වෘත්තීය අධ්‍යාපන, පර්යේෂණයේ හා නව නිපැයුම් අංශයෙහි, වර්තමාන විද්‍යා හා තාක්ෂණ අමාත්‍යාංශයේ ශ්‍රී ලංකා විද්‍යාත්මක සේවයේ විශේෂ ශ්‍රේණියේ නිලධාරියෙකු වීම හෝ වර්තමාන විද්‍යා හා තාක්ෂණ අමාත්‍යාංශයේ අදාළ සුදුසුකම් සපුරා ඇති ශ්‍රී ලංකා විද්‍යාත්මක සේවයේ නිලධාරියෙකු නොමැති අවස්ථාවල බඳවාගැනීමේ පටිපාටියේ 7.4.2 යටතේ වන සුදුසුකම් සපුරා ඇති ශ්‍රී ලංකා විද්‍යාත්මක සේවයේ විශේෂ ශ්‍රේණියේ නිලධාරියෙකු වීම.

03. උසස් කිරීමේ ක්‍රමය :

- (i) රාජ්‍ය සේවා කොමිෂන් සභාව විසින් අනුමත කරනු ලබන සම්මුඛ පරීක්ෂණ මණ්ඩලයක් විසින් සම්මුඛ පරීක්ෂණයට භාජනය කර එහි ප්‍රතිඵල හා පවත්නා පුරප්පාඩු සංඛ්‍යාව අනුව විශේෂ ශ්‍රේණියට උසස් කිරීම රාජ්‍ය සේවා කොමිෂන් සභාව විසින් සිදුකරනු ලබයි.
 - (ii) සම්මුඛ පරීක්ෂණයේ දී ජ්‍යෙෂ්ඨතාව හා කුසලතාව ඇගයීමට ලක් කරනු ලැබේ. ඒ සඳහා ඇමුණුම I හි වන ලකුණු පරිපාටිය යොදා ගනු ලැබේ.
04. රාජ්‍ය සේවයේ පත්වීම් පාලනය කෙරෙන පොදු කොන්දේසිවලට ද, (ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1877/27 දරන 2014.08.28 දිනැති අති විශේෂ ගැසට් පත්‍රයේ පළකරන ලද) ශ්‍රී ලංකා විද්‍යාත්මක සේවා ව්‍යවස්ථාවේ පනවා ඇති නියමයන් හා කොන්දේසිවලට ද, එම ව්‍යවස්ථාවට කර ඇති හෝ මින් මතු කෙරෙන හෝ සංශෝධනවලට ද යටත්ව, ඉහත කී සම්මුඛ පරීක්ෂණයෙන් අනතුරුව තෝරා ගනු ලබන නිලධාරීන් පවතින පුරප්පාඩු සංඛ්‍යාව අනුව ව්‍යුහගත සම්මුඛ පරීක්ෂණ දිනයේ සිට ශ්‍රී ලංකා විද්‍යාත්මක සේවයේ විශේෂ ශ්‍රේණියට උසස් කරනු ලැබේ.
05. සම්මුඛ පරීක්ෂණයේ දී එක් එක් තනතුරට අදාළව ඉහළම ලකුණු ලබාගෙන ශ්‍රී ලංකා විද්‍යාත්මක සේවයේ විශේෂ ශ්‍රේණියට උසස් කරනු ලබන නිලධාරියා / නිලධාරීන් අතුරින් රාජ්‍ය සේවා කොමිෂන් සභාව පත්වීම් බලධාරියා වන තනතුරු සඳහා අදාළ තනතුරුවල රාජකාරි භාර ගන්නා දින සිට ක්‍රියාත්මක වන පරිදි අදාළ තනතුරුවලට පත් කිරීම එම කොමිෂන් සභාව විසින් සිදු කරනු ලබයි.
06. මෙම නිවේදනයේ දක්වා ඇති අවම සුදුසුකම් සපුරාලන දැනට සක්‍රීය සේවයේ නිරත නිලධාරීන් පමණක් සම්මුඛ පරීක්ෂණය සඳහා කැඳවනු ලැබේ.

07. පහත ආකෘතිය අනුව සම්පූර්ණ කරන ලද අයදුම්පත්‍රය අමාත්‍යාංශ ලේකම් / දෙපාර්තමේන්තු ප්‍රධානී හෝ අමාත්‍යාංශ ලේකම් / දෙපාර්තමේන්තු ප්‍රධානී වෙනුවට අත්සන් කිරීමට බලයලත් නිලධාරියෙකු ඉදිරිපිට අත්සන් කර එම අත්සන අමාත්‍යාංශ ලේකම් / දෙපාර්තමේන්තු ප්‍රධානී මගින් සහතික කර අමාත්‍යාංශ ලේකම් / දෙපාර්තමේන්තු ප්‍රධානී නිර්දේශය ද සහිතව, ලියාපදිංචි තැපෑලෙන් 2025.03.28 දිනට හෝ එදිනට පෙර ලැබෙන පරිදි “ ලේකම්, රාජ්‍ය පරිපාලන, පළාත් සභා සහ පළාත් පාලන අමාත්‍යාංශය, නිදහස් වතුරග්‍රය ,කොළඹ 07 ” යන ලිපිනයට එවිය යුතුය. අයදුම්පත්‍රය බහා එවන කවරයේ වම්පස ඉහළ කෙළවරෙහි “ශ්‍රී ලංකා විද්‍යාත්මක සේවයේ විශේෂ ශ්‍රේණියට උසස් කිරීම” යන්න පැහැදිලිව සඳහන් කළ යුතුය. එදිනට පසුව ලැබෙන කිසිදු අයදුම්පතක් භාර නොගන්නා අතර, අයදුම්පත්‍ර අස්ථානගත වීම හෝ ප්‍රමාදවීම සම්බන්ධයෙන් පැමිණිලි ද භාර ගනු නොලැබේ.

08. මෙම නිවේදනයෙහි සිංහල, දෙමළ, ඉංග්‍රීසි පිටපත්වල කරුණු අතර යම් අනනුකූලතාවක් ඇති වුවහොත් සිංහල පිටපත බලාත්මක වේ.

අයදුම්පත්‍රය www.pubad.gov.lk ඔස්සේ ද බා ගත කළ හැකිය.

රාජ්‍ය සේවා කොමිෂන් සභාවේ නියමය පරිදි,

එස්. ආලෝකබණ්ඩාර,

ලේකම්,

රාජ්‍ය පරිපාලන, පළාත් සභා සහ පළාත් පාලන අමාත්‍යාංශය.

2025 පෙබරවාරි මස 21 වැනි දින.

ශ්‍රී ලංකා විද්‍යාත්මක සේවයේ විශේෂ ශ්‍රේණියට උසස් කිරීම හා තනතුරට පත්කිරීම සඳහා වන සම්මුඛ පරීක්ෂණයේ ලකුණු පරිපාටිය

01. ජ්‍යෙෂ්ඨතාව ලකුණු 50

- ජ්‍යෙෂ්ඨතම නිලධාරියා සඳහා උපරිම ලකුණු ප්‍රමාණය ලබා දෙනු ලැබේ.
- $$\frac{\text{අනෙකුත් නිලධාරීන් සඳහා ජ්‍යෙෂ්ඨතාවය}}{\text{සඳහා ජ්‍යෙෂ්ඨතාවය}} = \frac{\text{ජ්‍යෙෂ්ඨතාවය සඳහා වෙන් කර ඇති උපරිම ලකුණු}}{\text{ජ්‍යෙෂ්ඨතම නිලධාරියාගේ අමතර සේවා කාලය (අවුරුදු x12+මාස)}}$$
 x $\frac{\text{අදාළ නිලධාරියාගේ අමතර සේවා කාලය (අවුරුදු x12+මාස)}}{\text{අමතර සේවා කාලය (අවුරුදු x12+මාස)}}$

02. කුසලතාව ලකුණු 50

	උපරිම ලකුණු
I. ක්ෂේත්‍රයට අදාළ ව කේවල හෝ කණ්ඩායම් වශයෙන් සිදුකරන ලද; ➤ පර්යේෂණාත්මක ප්‍රකාශන (Research Publication) (කණ්ඩායම් ප්‍රකාශන සඳහා අදාළ නිලධාරියාගේ මූලිකත්වයෙන් කරනු ලැබූ ප්‍රකාශන බවට දෙපාර්තමේන්තු ප්‍රධානියා විසින් තහවුරු කළ යුතුය) - එක් ප්‍රකාශනයක් සඳහා ලකුණු 04 බැගින් (උපරිම ප්‍රකාශන 2 ක් සඳහා)	08

	උපරිම ලකුණු
II. සාරාංශ (Abstract)	
➤ ශ්‍රී ලංකාව තුළ (Local) - එක් සාරාංශයක් සඳහා ලකුණු 01 බැගින් (උපරිම සාරාංශ 3ක් සඳහා)	03
➤ ජාත්‍යන්තර (International) - එක් සාරාංශයක් සඳහා ලකුණු 02 බැගින් (උපරිම සාරාංශ 3ක් සඳහා)	06
III. නිබන්ධන - එක් නිබන්ධනයක් සඳහා ලකුණු 4 බැගින් (දෙවන කාර්යක්ෂමතා කඩඉම හෝ I ශ්‍රේණියට උසස්වීමට සලකනු ලැබූ පශ්චාත් උපාධිය සඳහා ඉදිරිපත් කරන ලද නිබන්ධනය හැර වෙනත් නිබන්ධන සඳහා පමණක් ලකුණු ලබා දෙනු ලැබේ) (උපරිම නිබන්ධන 1ක් සඳහා)	04
IV. නව්‍යතා / නවෝත්පාදන - අදාළ නිලධාරියාගේ මූලිකත්වයෙන් සාර්ථකව ක්‍රියාත්මක වූ නවෝත්පාදනයන් බවට දෙපාර්තමේන්තු ප්‍රධානියා විසින් තහවුරු කළයුතු වේ. (එක් නව්‍යතාවක් / නවෝත්පාදනයක් සඳහා ලකුණු 04 බැගින්) (උපරිම නව්‍යතා / නවෝත්පාදන 2ක් සඳහා)	08
V. පුවත්පත් / සඟරා ලිපි - තමා විසින් ජනතාව දැනුවත් කිරීමට ලියන ලද ලිපි ලේඛන (එක් පුවත්පතක් / සඟරාවක් සඳහා ලකුණු 02 බැගින්) (උපරිම පුවත්පත් / සඟරා ලිපි 3ක් සඳහා)	06
මුළු ලකුණු	35

II. තෝරාපත් කරන තනතුරේ හි කාර්ය භාරය සඳහා දායකත්වය දක්වන ආකාරය සම්බන්ධයෙන් පරිගණකය ආශ්‍රයෙන් සිදු කරනු ලබන විනාඩි 10ක ඉදිරිපත් කිරීම (Power Point Presentation)
(ලකුණු - 15)

- | | | |
|--|---|----------|
| i. අදාළත්වය (Relevancy) | - | ලකුණු 03 |
| ii. නිර්මාණශීලීත්වය / (Creativity) | - | ලකුණු 03 |
| iii. ඒ සඳහා හඳුන්වාදෙන නව්‍යතා හා නව යෝජනා (Innovations & Suggestions) | - | ලකුණු 03 |
| iv. කාල කළමනාකරණය (Time Management) | - | ලකුණු 03 |
| v. ඉංග්‍රීසි භාෂා ප්‍රවීණතාව (Proficiency in English) | - | ලකුණු 03 |

සටහන -

- අ) ඉහත (v) නිර්ණායකය යටතේ ලකුණු ලබා ගත හැක්කේ අයදුම්කරු ඉංග්‍රීසි භාෂාව මගින් මෙම ඉදිරිපත් කිරීම සිදු කරන්නේ නම් පමණි.
- ආ) ඉදිරිපත් කිරීමට අදාළ දෘඩ පිටපත (Hard Copy) සම්මුඛ පරීක්ෂණ මණ්ඩලයට එම අවස්ථාවේ දී ඉදිරිපත් කළ යුතුය. අමතර වශයෙන් ඉංග්‍රීසි මාධ්‍යයෙන් සකසන ලද ඉදිරිපත් කිරීමේ දෘඩ පිටපතක් ද මෙම අවස්ථාවේ දී ඉදිරිපත් කිරීම අනිවාර්ය වේ.